

मेट्रो स्वच्छता अभियान 11-30 अक्टूबर तक

25 अक्टूबर, 2015 जयपुर। शहरी विकास मंत्रालय भारत सरकार ने निर्देशित किया है कि देश के सभी मेट्रो रेलों में प्रतिवर्ष 11 से 30 अक्टूबर तक स्वच्छ भारत मिशन के तहत मेट्रो स्वच्छता अभियान चलाया जाए। इसी श्रृंखला में जयपुर मेट्रो रेल कॉर्पोरेशन द्वारा 11 से 30 अक्टूबर के बीच कई विशेष स्वच्छता अभियान कार्य हाथ में लिये गये हैं, जिससे मेट्रो के उपयोगकर्ताओं को स्वच्छता के प्रति जागरूक एवं इसे अपनी जीवनचर्या बनाने हेतु प्रेरित किया जा सके। जयपुर मेट्रो के परिचालन एवं प्रणाली निदेशक श्री सी.एस. जीनगर ने बताया कि जयपुर मेट्रो में इस विशेष अभियान के तहत निम्नांकित कार्य किये जा रहे हैं

1. सभी मेट्रो ट्रेनों में मानसरोवर-न्यू अतिश मार्केट एवं सिंधी कैम्प-चांदपोल के बीच यात्रियों को स्वच्छता ऑडियो जिंगल सुनाया जा रहा है।
2. प्रत्येक मेट्रो स्टेशन के प्रवेश एवं निकास द्वारों पर इस अभियान की जानकारी के बैनर लगाए गए हैं।
3. सभी स्टेशनों के फ्रंट लाइन स्टाफ को इस अभियान को दर्शाने वाले हरित बैज दिये गये हैं।
4. स्टेशनों के फ्रंट लाइन स्टाफ एवं ग्रुप में मेट्रो में यात्रा करने वाले स्कूल बच्चों को अभियान की पेपर कैप दिये गये हैं।
5. स्वच्छता के संदेश एवं नारों को दर्शाने वाले हाथों के स्टेन्टी बोर्ड, जो प्लेटफार्मा एवं ऑटोमैटिक गेट पर ग्राहक सहायकों तथा ट्रेनों में यात्रा करने वाले स्कूली बच्चों को दिये गये हैं।
6. चांदपोल एवं मानसरोवर मेट्रो स्टेशन के कॉनकोर्ड/गैलेरी में मेट्रो स्वच्छता पर निर्मित विशेष डॉक्यूमेंट्री फिल्म का चित्रण किया गया।
7. विशेषतः स्टेशनों के एप्रोच को साफ रखने के लिये मेट्रो स्टाफ एवं सफाई कर्मियों का संयुक्त कार्य किया जा रहा है।
8. प्रेस एवं इलेक्ट्रॉनिक मीडिया के माफत इस अभियान को जन सामान्य से जोडा जा रहा है।

श्री जीनगर ने बताया कि गत करीब 5 माह के मेट्रो संचालन में मेट्रो स्टेशनों एवं ट्रेनों की स्वच्छता बनाए रखने में यात्रा करने वाले 50 लाख यात्रियों का भी विशेष सहयोग मिला है। इस बारे में सभी मेट्रो स्टेशनों पर गंदगी नहीं करने तथा गलती करने पर 200 रुपये आर्थिक दण्ड दर्शाने वाले पोस्टर भी लगाये गये हैं। गंदगी करने पर 300 से अधिक यात्रियों को अर्थिक दण्डित भी किया गया। 25 अक्टूबर को प्रेस एवं मीडिया टीम ने चांदपोल स्टेशन एवं मेट्रो ट्रेन में यात्रा कर स्टेशनों एवं ट्रेनों में इस अभियान को देखा। यात्रियों ने जयपुर मेट्रो की स्वच्छता को सार्वजनिक क्षेत्र में रोल मॉडल मानते हुए हर जगह इसकी प्रतिकृति करने की आकांक्षा जतायी।